

LEĠISLAZZJONI SUSSIDJARJA KOST.01
REGOLAMENTI TAL-KUMMISSJONI DWAR
IS-SERVIZZ PUBBLIKU

17 ta' Awissu, 1960

L-AVVIZ LEGALI 32 tal-1960, kif adattat bl-Ordni tal-1964 dwar l-Indipendenza ta' Malta u bl-Att LVIII tal-1974, u kif emendat bl-Avvizi Legali 121 tal-1977, 299 tal-2009 u 246 tal-2012.

1. It-titolu ta' dawn ir-regolamenti hu Regolamenti tal-Kummissjoni dwar is-Servizz Pubbliku. Titolu.

2. F'dawn ir-regolamenti, kemm-il-darba r-rabta tal-kliem ma tkunx tehtieg xort'ohra -

Tifsir.
Emendat:
A.L. 299 tal-2009.
Sostitwit:
A.L. 246 tal-2012.

"*Chairperson*" tfisser iċ-*Chairperson* tal-Kummissjoni, u tinkludi d-*Deputy Chairperson* jew kull persuna ohra mahtura biex taġixxi temporanjament ta' *Chairperson*;

"kap ta' dipartiment" tfisser il-kap ta' xi dipartiment tal-Gvern elenkat fit-Tieni Skeda li tinsab mal-Att dwar l-Amministrazzjoni Pubblika, imma għall-fini ta' dawn ir-regolamenti tinkludi wkoll:

Kap. 497.

(a) Segretarji Permanenti; u

(b) kull uffiċjal pubbliku iehor jew awtorità ohra, li ma jkunux kap ta' dipartiment, li lilhom tkun giet delegata s-setgħa li jahtru persunal skont l-artikolu 110 tal-Kostituzzjoni;

u "dipartiment tal-Gvern" jew "dipartiment" għandha tinftehem skont hekk:

Izda d-Direttur jew id-Direttur Ġenerali li jkun responsabbli għall-immaniġġar tar-riżorsi umani f'xi ministeru jista', jekk is-Segretarju Permanenti tal-ministeru hekk jordna, jaġixxi taht dawn ir-regolamenti f'isem is-Segretarju Permanenti jew f'isem il-kap ta' xi dipartiment li jaqa' taht is-sorveljanza ta' dak is-Segretarju Permanenti;

"membru" tfisser kull membru tal-Kummissjoni kif ukoll iċ-*Chairperson*, id-*Deputy Chairperson*, u membru temporanju;

"*Panel* ta' Għażla Permanenti" tfisser *panel* imwaqqaf skont ir-regolament 14(1);

"prinċipju tal-mertu" għandha tinftehem skont l-artikolu 21 tal-Att dwar l-Amministrazzjoni Pubblika;

Kap. 497.

"Segretarju Eżekuttiv" tfisser is-Segretarju Eżekuttiv tal-Kummissjoni dwar is-Servizz Pubbliku;

"Segretarju Permanenti" tfisser persuna mahtura skont l-artikolu 92(3) tal-Kostituzzjoni;

"Segretarju Permanenti Ewlieni" tfisser il-persuna mahtura skont l-artikolu 14 tal-Att dwar l-Amministrazzjoni Pubblika.

Kap. 497.

Segretarju
Eżekuttiv u
persunal.
Sostitwit:
A.L. 299 tal-2009.
Emendat:
A.L. 246 tal-2012.

3. (1) Il-Prim Ministru għandu jahtar Segretarju Eżekuttiv tal-Kummissjoni, u dak il-persunal l-iehor li minn żmien għal żmien jidhirlu mehtieg.

(2) Is-Segretarju Eżekuttiv u l-membri l-oħra tal-persunal tal-Kummissjoni għandhom ikunu imjegati b'dawk il-pattijiet ta' servizz kif il-Prim Ministru jordna.

Delega ta' xi
setgħat jew
dmirijiet.
Sostitwit:
A.L. 246 tal-2012.

4. Il-Kummissjoni tista' b'riżoluzzjoni tiddelega liċ-*Chairperson* jew lil membru ieħor jew membri oħra kull waħda mis-setgħat jew dmirijiet tal-Kummissjoni barra mill-ghoti ta' parir lil-Prim Ministru fil-hwejjeġ li ġejjin li jolqtu ufficjal pubbliku:

- (1) tmiem ta' hatra;
- (2) azzjoni ta' dixxiplina;
- (3) meta jirtira mis-servizz pubbliku min jgħalaq hamsin sena jew wara; u
- (4) meta jiġġedded servizz ta' prova.

Laqgħat u minuti.
Emendat:
A.L. 246 tal-2012.

5. (1) Kull laqgħa tal-Kummissjoni għandha tkun presjeduta miċ-*Chairperson* jew fl-assenza tiegħu mid-*Deputy Chairperson*.

(2) Għandu jinżamm notament tal-membri preżenti u tax-xogħol li jkun tmexxa f'kull laqgħa tal-Kummissjoni.

Ċirkolazzjoni tal-
karti.

6. Jistgħu jittiehdu deċiżjonijiet mill-Kummissjoni mingħajr laqgħa biċ-ċirkolazzjoni tal-karti rilevanti fost il-membri u bili juri l-fehmiet tagħhom bil-miktub, iżda kull membru jkollu dritt li jitlob li kull deċiżjoni bħal dik tiġi differita sakemm il-haga tiġi meqjusa f'laqgħa tal-Kummissjoni.

Quorum,
votazzjoni u
nuqqas ta' qbil.
Emendat:
A.L. 246 tal-2012.

7. (1) Iċ-*Chairperson* u membru wiehed ikunu *quorum* għal votazzjoni u laqgħa tal-Kummissjoni u l-istess numru ta' membri jkun mehtieg għal deċiżjoni tal-Kummissjoni milhuqa b'riżultat ta' ċirkolazzjoni tal-karti.

(2) Id-deċiżjonijiet kollha tal-Kummissjoni, li ma jkunux deċiżjonijiet li ġew delegati liċ-*Chairperson* jew membru ieħor skond id-disposizzjonijiet tar-regolament 4, kemm jekk milhuqa f'laqgħa jew permezz taċ-ċirkolazzjoni tal-karti, ikunu b'maġġoranza ta' voti tal-membri preżenti u li jivvotaw jew b'maġġoranza ta' membri li juru l-fehmiet tagħhom fuq il-karti ċirkolati, skond il-każ:

Izda *Chairperson* ikollu t-tieni vot jew vot deċiżiv kull meta l-votazzjoni jew il-fehmiet ikunu indaqs.

(3) Kull membru jkollu dritt ma jaqbilx ma' deċiżjoni tal-Kummissjoni u dan il-fatt u r-raġunijiet tiegħu jiġu murija fin-notamenti tal-Kummissjoni.

Dokumenti
privileġġati.
Emendat:
A.L. 246 tal-2012.

8. Kull rapport, dikjarazzjoni jew komunikazzjoni oħra jew notament ta' kull laqgħa, inkjesta jew proċeduri li l-Kummissjoni tista' tagħmel fl-esekuzzjoni tal-funzjonijiet tagħha jew li xi membru jista' jagħmel fil-qadi tad-dmirijiet tiegħu, ikunu privileġġati billi l-produzzjoni tagħhom ma tistax tiġi ordnata f'ebda proċeduri legali kemm il-darba ċ-*Chairperson*, fid-

diskrezzjoni tiegħu wara konsultazzjoni mal-membri, ma jiċcertifikax li dik il-produzzjoni mhix kontra l-interess pubbliku.

9. Kull membru tal-Kummissjoni jkollu dik l-istess protezzjoni u privileġġ fil-każ ta' xi kawża jew talba miġjuba kontra tiegħu għal xi att magħmul jew li jkun naqas milli jagħmel fil-qadi in bona fede tad-dmirijiet tiegħu kif inhu mogħti bil-liġi għall-atti magħmula jew diskors minn wiehed mill-imħallfin f'Malta fil-qadi tal-kariga ġudizzjarja tiegħu.

Privileġġ tal-membri.

10. Ebda membru tal-Kummissjoni, jew is-Segretarju Eżekuttiv, jew xi membru tal-persunal tal-Kummissjoni, jew xi haddiehor ma għandu mingħajr il-permess bil-miktub tal-Prim Ministru jippubblika jew jikxef lil xi persuna hlief fil-qadi tal-funzjonijiet uffiċjali tiegħu l-kontenut ta' xi dokument, komunikazzjoni jew tagħrif ikun li jkun li jkun sar jaf bih fil-qadi tad-dmirijiet tiegħu. Nuqqas ta' tharis tad-disposizzjonijiet ta' dan ir-regolament jikkostitwixxi ksur ta' dixxiplina.

Ma jista' jinkixef ebda tagħrif.
Emendat:
A.L. 299 tal-2009;
A.L. 246 tal-2012.

11. Il-Kummissjoni għandha, meta hekk mitluba minn jew f'isem il-Prim Ministru, tagħti lill-Prim Ministru parir dwar -

Parir mill-kummissjoni.
Emendat:
A.L. 246 tal-2012.

- (a) il-hatra u promozzjoni ta' uffiċjali pubbliċi li jkunu meħtieġa li jsiru minn jew li jiġu approvati mill-Prim Ministru, li ma jkunux dwar karigi li huma esklużi milli jiġu riferiti lill-Kummissjoni skond it-termini tal-Kostituzzjoni ta' Malta;
- (b) il-konferma fil-hatra tagħhom ta' uffiċjali pubbliċi li jkunu fis-servizz bi prova u meta dik il-hatra tiġi mtawla jew mitmuma;
- (c) meta xi uffiċjal pubbliku jiġi mġieghel jirtira wara li jagħlaq il-hamsin sena;
- (d) il-hatra ta' uffiċjali pubbliċi biex jaqdu temporanjament id-dmirijiet ta' karigi li ma jkunux dawk li għalihom ikunu ġew fil-fatt mahtura.

12. Meta tkun qieghda tagħmel rakkomandazzjonijiet għall-hatra jew il-promozzjoni ta' uffiċjali fis-servizz pubbliku, il-Kummissjoni għandha tara li jinżamm grad għoli ta' effiċjenza meħtieġa fis-servizz pubbliku. Vakanzi għandhom jiġu mxandra permezz tal-pubblikazzjoni ta' sejhiet għal applikazzjonijiet li għandhom, bla hsara għar-regolament 13 -

Kriterji li għandhom jiġu mharsa.
Emendat:
A.L. 121 tal-1977.
Sostitwit:
A.L. 246 tal-2012.

- (a) ikunu jqisu kif dovut lil uffiċjali li jkollhom il-kwalifika u li jkunu jservu fis-servizz pubbliku; u
- (b) fil-każ ta' uffiċjali fis-servizz pubbliku, jieħdu kont tal-meritu, esperjenza u kwalifiki qabel l-anzjanità fis-servizz:

Izda jekk il-Kummissjoni tkun sodisfatta li, fiċ-ċirkostanzi, sejha għall-applikazzjonijiet ma tkunx adatta, din tista' tagħmel ir-rakkomandazzjonijiet tagħha mingħajr dik is-sejha għall-applikazzjonijiet jew xandir iehor.

13. Il-Kummissjoni għandha tiddeċidi l-għamla ta' xandir magħmul skont ir-regolament 12. Il-kwalifiki speċifikati f'xandir bħal dak għandhom ikunu dawk approvati mill-Prim Ministru

Xandir.
Emendat:
A.L. 426 tal-2012.

ghall-vakanza taht kunsiderazzjoni.

*Panels ta' Għażla
Permanenti u
boards ta' għażla.
Sostitwit:
A.L. 246 tal-2012.*

14. (1) Is-Segretarju Permanenti ta' kull ministeru ghandu, bla hsara għall-approvazzjoni tal-Kummissjoni, jistabbilixxi *Panel* ta' Għażla Permanenti magħmul minn persuni idoneji u kompetenti li darba kienu uffiċjali pubbliċi u, jew li mhumiex uffiċjali pubbliċi.

(2) Il-membri tal-*Panel* ta' Għażla Permanenti ghandhom iservu fuq dak il-*panel* għal perjodu ta' erbgha u għoxrin xahar hekk li dan il-perjodu jista' jiġġedded, bla hsara għall-approvazzjoni tal-Kummissjoni, għal perjodi ohra ta' tnax-il xahar:

Iżda membru ta' *Panel* jista' jitnehħa mill-Kummissjoni, skont id-diskrezzjoni tagħha, f'kull waqt.

(3) Meta jkunu qegħdin jiġu kkunsidrati rakkomandazzjonijiet għall-hatra jew il-promozzjoni ta' xi uffiċjal fis-servizz pubbliku, il-Kummissjoni tista' -

- (a) tikkonsulta lil kull min ikun jidhirilha; u
- (b) tiehu l-parir ta' *board* ta' għażla mwaqqaf mill-kap ta' dipartiment, li jista' jahtar fih uffiċjali pubbliċi idoneji u kompetenti u, jew persuni elenkati fil-*Panel* tal-ministeru rilevanti:

Iżda l-*board* ta' għażla ghandu jkun jinkludi tal-inqas persuna wahda li tkun uffiċjal pubbliku li għadu jokkupa dik il-kariga.

(4) Hlief safejn il-Kummissjoni tista' tordna mod iehor, ebda *board* tal-għażla m'ghandu jinkludi:

- (a) membri tal-persunal tas-segretarjat tal-Prim Ministru, jew ta' ministru, jew ta' segretarju parlamentari, jew
- (b) persuni li ghandhom kariga fl-istruttura amministrattiva ta' partit politiku, jew
- (c) kull uffiċjal ta' *trade union* li tirrappreżenta applikanti għall-vakanza li ser timtela'; jew
- (d) kull persuna ohra li tista' ssib ruhha, jew tidher li ssib ruhha, f'sitwazzjoni ta' konflitt ta' interess jekk titpoġġa fuq il-*board* tal-għażla.

(5) Jekk persuna tiġi mahtura fuq *board* tal-għażla minkejja s-subregolament (4), jew is-subregolament (4) isir applikabbli għal dik il-persuna wara l-hatra tagħha fuq il-*board* tal-għażla, dik il-persuna ghandha tinforma b'dan lill-kap tad-dipartiment, li ghandu jissostitwixxi dik il-persuna bhala *Chairperson* jew membru tal-*board* tal-għażla, sakemm l-ebda kandidat ma jkunx digà gie intervistat jew inkella evalwat b'xi mod iehor mill-*board* tal-għażla, f'liema każ il-kap tad-dipartiment ghandu jfittex direzzjonijiet mill-Kummissjoni.

*Proċedura.
Sostitwit:
A.L. 246 tal-2012.*

15. Sabiex taqdi dmirijietha taht dawn ir-regolamenti, il-Kummissjoni tista' tistabbilixxi, jew tara li tiġi stabbilita permezz ta' direttivi u linji gwida maħruġin bl-approvazzjoni t aghħa mis-Segretarju Permanenti Ewlieni, il-proċedura li ghandha tiġi segwita f'dak li ghandu x'jaqsam mal-applikazzjonijiet, kif ukoll il-proċeduri ta' kull bord ta' għażla mahtur mill-kap ta' dipartiment

biex jintervista lill-kandidati.

16. Sabiex tkun tista' tagħmel rakkomandazzjonijiet ahjar lill-Prim Ministru għall-hatra u promozzjoni ta' uffiċjali fis-servizz pubbliku, il-Kummissjoni, bla hsara għall-istruzzjonijiet tal-Prim Ministru, tista' -

Taħriġ u eżamijiet.
Emendat:
A.L. 246 tal-2012.

- (a) tagħti parir lill-Prim Ministru dwar korsijiet ta' taħriġ, assenjazzjonijiet, u li jsiru eżamijiet;
- (b) tagħti parir lill-Prim Ministru dwar il-koordinazzjoni u l-kontenut ta' dawk l-eżamijiet u korsijiet ta' taħriġ fid-diversi dipartimenti tas-servizz pubbliku u dwar dawn il-hwejjeġ teżerċita f'isem il-Prim Ministru dik is-sorveljanza generali li tidhriha xierqa.

17. Fil-hatra u promozzjoni ta' uffiċjali pubbliċi għal postijiet jew pożizzjonijiet li għalihom is-setgħa li jahtar jew li jagħti promozzjoni ma tkunx għet delegata permezz ta' Strument ta' Delega taht artikolu 110(1) tal-Kostituzzjoni mill-Prim Ministru, il-proċedura li ġejja għandha tiġi segwita:

Patriet u
promozzjonijiet.
Emendat:
A.L. 299 tal-2009.
Sostitwit:
A.L. 246 tal-2012.

- (a) Meta jkun hemm vakanza f'dipartiment u l-kap tad-dipartiment iqis li għandhom jissejhu applikazzjonijiet biex timtela l-vakanza, huwa għandu jiehu azzjoni xierqa biex jistieden applikazzjonijiet minn uffiċjali pubbliċi, jew minn uffiċjali pubbliċi u oħrajn, skont il-każ.
- (b) Jekk, fil-fehma tal-kap tad-dipartiment, huwa improbabbli li jinstab kandidat kwalifikat biex jimla l-vakanza, huwa għandu jagħmel arrangamenti għat-taħriġ li jwassal għall-akkwist tal-kompetenza meħtieġa.
- (c) Il-kap tad-dipartiment għandu jiżgura li kull sejha għall-applikazzjonijiet mahruġa mid-dipartiment tiegħu tkun konformi mal-liġijiet applikabbli, u ma' kwalunkwe dispożizzjonijiet oħra applikabbli li jirregolaw l-eligibbiltà għall-post vakanti; u fil-hruġ ta' dawn is-sejhiet għall-applikazzjonijiet, il-kap tad-dipartiment għandu jaġixxi skont dawk id-direttivi u linji gwida mahruġa mill-Kummissjoni u kwalunkwe direttivi u linji gwida rilevanti mahruġa mis-Segretarju Permanenti Ewlieni bi ftehim mal-Kummissjoni skont l-Att dwar l-Amministrazzjoni Pubblika.
- (d) Il-Kummissjoni tista', fuq inizjattiva tagħha stess, jew wara petizzjonijiet jew rappreżentazzjonijiet mill-applikanti, jew wara sottomissjonijiet formali mis-Segretarju Permanenti Ewlieni li d-direttivi u linji gwida rilevanti mhumiex qed jigu osservati, tinvestiga kull proċess ta' għażla.
- (e) Fejn il-Kummissjoni ssib li hemm ksur tad-dispożizzjonijiet ta' dawn ir-regolamenti jew xi direttivi u linji gwida applikabbli, jew fejn il-Kummissjoni ssib li proċess tal-għażla ma sarx skont il-prinċipju tal-mertu, tista' tiehu tali azzjoni kif jidhriha li hu xieraq bhala rimedju, inkluż:

- (i) is-sospensjoni jew terminazzjoni ta' proċess tal-ghazla;
 - (ii) l-ikkancellar ta' sejha għall-applikazzjonijiet, u l-pubblikazzjoni sussegwenti ta' sejha riveduta b'dawk l-emendi li l-Kummissjoni tista' tiddeċiedi;
 - (iii) l-annullament ta' riżultat tal-ghazla;
 - (iv) il-hruġ ta' rakkomandazzjoni lill-Prim Ministru għar-revoka ta' hatra, suġġett għar-regolament 23(2), u
 - (v) il-hruġ ta' rakkomandazzjonijiet lill-Prim Ministru jew lil awtoritajiet oħra kif xieraq, biex jittiehdu passi dixxiplinari jew kriminali kif jidhrilha xieraq fiċ-ċirkostanzi.
- (f) Vakanzi fi, u li jappartjenu għas-servizz ġenerali għandhom ikunu rreklamati:
- (i) mis-Segretarju Permanenti Ewlieni, jew
 - (ii) minn Segretarju Permanenti ieħor fl-Uffiċċju tal-Prim Ministru li jista' jinghata nkarigu għal dan il-ghan mis-Segretarju Permanenti Ewlieni, jew
 - (iii) fejn Ministru jkun gie assenjat responsabbiltà għall-Amministrazzjoni Pubblika, is-Segretarju Permanenti ta' dak il-Ministeru;

u s-Segretarju Permanenti Ewlieni jew Segretarju Permanenti, skont kif ikun il-każ, għandu jitqies bhala l-kap tad-dipartiment għall-iskop tal-proċedura preskritta f'dan ir-regolament.

Vakanzi dipendenti minn eżamijiet, eċċ.

18. Meta vakanzi għandhom jimtlew -

- (a) skond ir-riżultati ta' eżamijiet li jkunu saru skond id-disposizzjonijiet tar-regolament 16; jew
- (b) wara t-tmiem b'suċċess ta' għoti ta' *scholarship* mahsub biex jikkwalifika kandidat għal *status* akkademiku jew professjonali,

il-proċedura msemmija fir-regolament 17 ma tapplikax u l-Kummissjoni għandha tagħmel dawk l-arranġamenti li jkunu xierqa.

Hatriet bi prova. *Emendat: A.L. 299 tal-2009; A.L. 246 tal-2012.*

19. (1) Meta uffiċjal pubbliku jkollu hatra taht prova, tliet xhur qabel ma jtemm iż-żmien ta' dik il-hatra taht prova l-kap ta' dipartiment għandu jikkunsidra -

- (a) jekk dak l-uffiċjal għandux f'dak it-tmiem jiġi konfermat f'kariga pensjonabbli;
- (b) jekk hux mehtieg żmien ieħor ta' servizz taht prova biex jistabbilixxi jekk dak l-uffiċjal għandux jiġi hekk konfermat; jew
- (c) jekk dak l-uffiċjal għandux ma jibqax fis-servizz pubbliku.

(2) Jekk wara kunsiderazzjoni tal-hwejjeġ imsemmija fis-sub-regolament (1), il-kap ta' dipartiment ikun tal-fehma illi uffiċjal

pubbliku f'hatra taht prova ghandu jigi konfermat f'hatra pensjonabbli, il-kap ta' dipartiment, mhux aktar tard minn tliet xhur qabel ma jtemm iż-żmien ta' hatra taht prova, ghandu jibghat lis-Segretarju Eżekuttiv ir-rakkomandazzjonijiet tieghu illi l-uffiċjal ghandu jigi hekk konfermat. Il-kap ta' dipartiment ghandu fl-istess hin jibghat kopja tar-rakkomandazzjoni tieghu lis-Segretarju Permanenti Ewlieni li ghandu jivverifika l-korrettezza tad-dettalji. Il-Kummissjoni ghandha taghti parir lill-Prim Ministru jekk l-uffiċjal ghandux jigi hekk konfermat.

(3) Jekk wara kunsiderazzjoni tal-hwejjeġ imsemmija fis-sub-regolament (1), il-kap ta' dipartiment ikun tal-fehma illi x-xogħol jew l-imġieba ta' uffiċjal pubbliku f'hatra taht prova ma kenitx sodisfaċenti fis-sensi kollha, huwa ghandu jgħarraf b'hekk lill-uffiċjal bil-miktub u jżid jekk hux bi hsiebu jirrakkomanda -

- (a) jitwal iż-żmien tas-servizz taht prova ta' l-uffiċjal biex juri jekk jistgħax jegħleb id-difetti innutati; jew
- (b) illi l-hatra taht prova ta' l-uffiċjal ghandha tintemm.

Il-kap ta' dipartiment ghandu fl-istess hin jgħarraf lill-uffiċjal li ghandu dritt li jagħmel sottomissjonijiet, fiż-żmien li ghandu jigi iffissat mill-kap ta' dipartiment, dwar ir-rakkomandazzjoni li ikun hemm. Wara li jintemm iż-żmien mogħti lill-uffiċjal biex jagħmel sottomissjonijiet, l-kap ta' dipartiment ghandu jibghat lis-Segretarju Eżekuttiv rapport dwar l-uffiċjal, flimkien ma' kopja ta' l-ittra lill-uffiċjal u tas-sottomissjonijiet ta' dan, jekk ikun hemm, b'rakkomandazzjoni jekk iż-żmien ta' servizz bi prova ghandux jigi mtawwal jew jekk l-uffiċjal m'għandux jibqa' fis-servizz pubbliku. Il-kap ta' dipartiment ghandu fl-istess hin jibghat kopja tar-rapport u tar-rakkomandazzjonijiet tieghu lis-Segretarju Permanenti Ewlieni. Il-Kummissjoni ghandha taghti parir lill-Prim Ministru jekk il-hatra bi prova ghandhiex tiġi mtawla, u għal kemm, jew ghandhiex tintemm.

(4) Meta uffiċjal pubbliku jkollu hatra bi prova u l-kap ta' dipartiment f'kull hin matul iż-żmien ta' dik il-hatra bi prova jkun tal-fehma li dik il-hatra ghandha tintemm minnufih, ghandha tiġi mharsa l-proċedura skond is-sub-regolament (3).

20. Meta tkun ser taghti parir lill-Prim Ministru dwar it-tkeċċija, piena ta' dixxiplina jew tmiem ta' hatra li ma tkunx tkeċċija ta' xi uffiċjal fis-servizz pubbliku, il-Kummissjoni ghandha timxi skond dawk ir-regolamenti ta' dixxiplina li jistgħu minn żmien għal żmien ikunu fis-sehħ f'Malta dwar dak l-uffiċjal.

Regolamenti ta' dixxiplina.
Emendat:
A.L. 246 tal-2012.

21. Meta l-kap ta' dipartiment jidhirlu li hemm raġuni l-ghala uffiċjal pubbliku fid-dipartiment tieghu, li jkun lahaq l-età ta' hamsin sena u li jkollu kariga pensjonabbli, ghandu jigi mitlub biex jirtira mis-servizz pubbliku, il-kap ta' dipartiment ghandu jirrapporta l-haġa flimkien ma' dikjarazzjoni shiha tar-raġunijiet tieghu lis-Segretarju Permanenti Ewlieni. Jekk huwa jahseb li jkun hemm każ *prima facie* għal dak l-irtir, is-Segretarju Permanenti Ewlieni ghandu javża lill-uffiċjal illi l-irtir obbligatorju tieghu mis-servizz pubbliku jkun qieghed jigi kunsidrat u jistaqsih jekk jixtieqx jagħmel xi rappreżentanzi ta' natura persunali dwar dak il-pass. Il-kap ta' dipartiment ghandu jibghat dawk ir-rappreżentanzi,

Meta uffiċjal jigi mġieghel jirtira qabel iż-żmien.
Emendat:
A.L. 299 tal-2009;
A.L. 246 tal-2012.

jekk ikun hemm, lis-Segretarju Permanenti Ewlieni li ghandu jibghat ir-rapport u kull rappreżentanza flimkien ma' l-osservazzjonijiet tieghu stess lis-Segretarju Eżekuttiv, u l-Kummissjoni ghandha taghti parir lill-Prim Ministru jekk dak l-uffiċjal ghandux jiġi mitlub li jirtira.

Hatriet ta' aġent kap.
Emendat:
A.L. 299 tal-2009;
A.L. 246 tal-2012.
Kap. 497.

22. (1) Jekk il-kap ta' xi dipartiment elenkat fit-Tieni Skeda li tinsab mal-Att dwar l-Amministrazzjoni Pubblika, jirrakkomanda li xi uffiċjal pubbliku iehor ghandu jaġixxi minflok jew minflok wiehed mill-uffiċjali l-oħra fid-dipartiment tieghu kif elenkati fit-tielet kolonna tal-imsemmija Tieni Skeda, il-kap ta' dipartiment ghandu jibghat abbozz ta' avviż għall-Gazzetta lis-Segretarju Eżekuttiv li ghandu jibagħtu lill-Prim Ministru bil-parir tal-Kummissjoni. Fl-istess hin, il-kap ta' dipartiment ghandu jibghat kopja tar-rakkomandazzjoni tieghu lis-Segretarju Permanenti Ewlieni.

(2) Jekk xi rakkomandazzjoni bhal dik tinvolvi li jinqabez xi uffiċjali aktar anzjani fid-dipartiment, ghandhom jiġu mibghuta ma' l-abbozz ta' l-avviż għall-Gazzetta ragunijiet dettaljati dwar dan lil kull uffiċjal li jkun ser jinqabez.

(3) Meta uffiċjal pubbliku li jkun ġie desinjat bhala deputat ta' kap ta' dipartiment ikollu jaġixxi f'din l-aħhar kariga, ma ghandu jintbagħat xejn lill-Kummissjoni, iżda l-abbozz ta' l-avviż għall-Gazzetta ghandu jiġi mibghut mill-kap ta' dipartiment lis-Segretarju Permanenti Ewlieni.

(4) Fil-kunsiderazzjoni tar-rakkomandazzjonijiet dwar hatriet ta' aġent kap, il-Kummissjoni ghandha tapplika l-istess gradi bhal ma hemm fir-regolament 12, hlief li tista' tinghata wkoll kunsiderazzjoni ta' l-interess ta' l-effiċjenza dipartimentali.

Shwalifika ta' kandidati u revoka ta' hatriet.
Emendat:
A.L. 299 tal-2009.
Sostitwit:
A.L. 246 tal-2012.

23. (1) Il-Kummissjoni tista' tiskwalifika, jew tordna lill-bord tal-ghazla li jiskwalifika, applikant għal kariga pubblika li japplika għaliha skont l-artikolu 110 tal-Kostituzzjoni jekk -

- (a) il-hatra ta' dak l-applikant tkun kuntrarja għal-liġi, jew il-liġi ma tippermettix lil dak l-applikant li jwettaq id-dmirijiet tal-kariga jekk dan jiġi maħtur; jew
- (b) l-applikant m'ghadux jissodisfa r-rekwiziti ta' eliġibbiltà għall-kariga; jew
- (c) l-applikant ma jkunx jista' jwettaq id-dmirijiet tal-kariga minhabba f'diżabilità fiżika jew mentali, u mhuxwix possibbli li tinghata akkomodazzjoni raġonevoli biex ikun jista' jaqdi dmirijietu minkejja l-kundizzjoni tieghu; jew
- (d) l-applikant ikun, meta jinhatar, qabez l-età stabbilita tal-irtirar; jew
- (e) l-applikant ghandu rekord kriminali li, fl-opinjoni tal-Kummissjoni, ma jagħmlux adatt għall-kariga; jew
- (f) l-applikant kien imkeċċi mis-Servizz Pubbliku, jew ghandu rekord dixxiplinarju li, fl-opinjoni tal-Kummissjoni, ma jagħmlux adatt għall-kariga; jew
- (g) l-applikant jippreżenta informazzjoni skorretta dwar

il-kwalifiki jew l-esperjenza tiegħu jew dwar kwistjonijiet oħra ta' rilevanza diretta għall-proċess tal-għażla; jew

- (h) l-applikant jagħmel tentattivi biex jinfluwenza l-proċess tal-għażla permezz ta' rappreżentazzjonijiet lil membri tal-bord tal-għażla, lil membri jew persunal tal-Kummissjoni, jew lil persuni oħra, b'mod li mhux permess b'dawn ir-regolamenti jew il-Public Service Management Code; jew
- (i) il-Kummissjoni tikkunsidra li l-applikant ma jkunx adatt għall-kariga għal xi raġuni oħra:

Izda qabel ma tiddeċiedi dwar l-iskwalifika ta' applikant għal kwalunkwe wahda mir-raġunijiet mogħtija fil-paragrafi (ċ), (e), (f), (g), (h) u (i), il-Kummissjoni għandha tagħti l-opportunità lill-applikant li jissottometti rappreżentazzjonijiet bil-miktub.

(2) Minkejja kull dispożizzjoni oħra f'dawn ir-regolamenti jew xi regolamenti oħra magħmula taht l-artikolu 121 tal-Kostituzzjoni, il-Kummissjoni tista' tirrakkomanda r-revoka ta' hatra magħmula skont l-artikolu 110 tal-Kostituzzjoni jekk -

- (a) il-hatra manifestament ma kenitx konformi mal-prinċipju tal-mertu; jew
- (b) il-persuna mahtura manifestament ma kienitx tissodisfa r-rekwiziti ta' eligibbiltà li kienu japplikaw għall-kariga li għaliha nhatret; jew
- (ċ) il-persuna kisbet il-hatra abbażi ta' frodi jew misrappreżentazzjoni; jew
- (d) il-persuna mahtura mhix, jew m'għadhiex aktar, permessa bil-liġi li twettaq id-dmirijiet tal-kariga tagħha, jew m'għadx għandha l-kwalifiki li kienu jikkostitwixxu r-rekwiziti tal-eligibbiltà għall-kariga; jew
- (e) il-persuna mahtura m'għadhiex kapaċi li twettaq id-dmirijiet tal-post minhabba diżabbiltà fiżika jew mentali, u mhuwix possibbli li tinghata akkomodazzjoni raġonevoli biex tkun tista' taqdi dmirijietha minkejja l-kundizzjoni tagħha; jew
- (f) johorġu raġunijiet serji hafna li kienu jwasslu lill-Kummissjoni li tiskwalifika lill-persuna milli tigi meqjusa għall-kariga, li kieku l-proċess tal-għażla ma giex konkluz:

Izda qabel ma tirrakkomanda r-revoka ta' hatra taht dan is-subregolament, il-Kummissjoni għandha tavża lill-persuna mahtura u tagħtiha l-opportunità li tissottometti rappreżentazzjonijiet personalment u, jew permezz tar-rappreżentant tagħha;

Izda wkoll l-ebda hatra m'għandha tkun soġġetta għal revoka f'termini tal-paragrafi (a) jew (b) jekk il-Kummissjoni ma tinnotifikax b'dan lill-persuna mahtura qabel ma jgħaddi l-perjodu ta' prova li japplika għal dik il-hatra, jew, fil-każ ta' hatra li ma tkunx soġġetta għal perjodu ta' prova, sa mhux aktar tard minn

sena mid-data effettiva taghha.

Uffiċjali b'kuntratt
jew b'impieg
temporanju.
Emendat:
A.L. 246 tal-2012.

24. Jekk uffiċjal pubbliku jkun iservi b'kuntratt jew ftehim li jahseb ghal *tour* residenzjali minimu ta' erba' w ghoxrin xahar, il-kap ta' dipartiment ghandu jibghat lill-Kummissjoni, sitt xhur qabel it-tmiem ta' dak il-kuntratt jew ftehim, avviż dwar id-data tat-tmiem tal-kuntratt jew ftehim u r-rakkomandazzjoni tiegħu jekk ghandux jiġi rinnovat jew le. Kopja ta' dak l-avviż u ta' dik ir-rakkomandazzjoni ghandha tiġi mibghuta lis-Segretarju Permanenti Ewlieni. Fil-każ ta' uffiċjal pubbliku li jkun qieghed iservi b'kuntratt li jahseb ghal *tour* residenzjali ta' anqas minn erba' w ghoxrin xahar, l-avviż u r-rakkomandazzjoni ghandhom jiġu mibghuta tliet xhur qabel ma' l-uffiċjal imissu biex jitlaq bil-vaganzi. Il-Kummissjoni ghandha tagħti parir lill-Prim Ministru jekk l-uffiċjal b'kuntratt jew bi ftehim ghandux jiġi mqabbaad ghal *tour* iehor ta' servizz.

Setgħa li tordna
dehra quddiem il-
Kummissjoni.

25. Il-Kummissjoni tista' teħtieġ kull persuna biex tidher u tagħti x-xieħda tagħha quddiemha dwar xi kwistjoni li teħtieġ li tiġi kunsidrata fil-qadi tal-funzjonijiet tagħha skond dawn ir-regolamenti u tista' teħtieġ il-produzzjoni ta' kull dokumenti jew haġa oħra dwar dik il-kwistjoni minn kull persuna li tidher quddiemha.

Nuqqasijiet ta'
uffiċjal pubbliku
bhala xhud.

26. Kull uffiċjal pubbliku li, mingħajr raġuni xierqa, meta jkun mitlub li jidher bhala xhud jew li jiproduci dokument uffiċjali jew haġ'ohra fil-pussess tiegħu, jirrifjuta jew jitraskura milli jagħmel hekk jew milli jwieġeb xi mistoqsija lill-Kummissjoni jkun hati ta' ksur ta' dixxiplina.

Dokumenti u
tagħrif.

27. Kull uffiċjal pubbliku li huwa meħtieġ li jressaq xi kwistjoni għall-kunsiderazzjoni tal-Kummissjoni għandu jiżgura li d-dokumenti u l-karti kollha rilevanti jkunu disponibbli għall-Kummissjoni, u l-Kummissjoni tista' teħtieġ il-produzzjoni ta' kull dokumenti jew tagħrif iehor rilevanti għall-kwistjoni li tkun qed tikkonsidra.

Sottomissjonijiet
mill-kapijiet ta'
dipartimenti.
Emendat:
A.L. 246 tal-2012.

28. Il-Kummissjoni fuq talba ta' kap ta' dipartiment ghandha -
- (a) tisingħu persunalment dwar kull kwistjoni li jkun irrakkomanda lill-Kummissjoni; u
 - (b) tibghat lill-Prim Ministru r-rakkomandazzjonijiet li huwa jkun għamel jew kull korrispondenza li huwa kellu mal-Kummissjoni.

Sottomissjonijiet
lill-Kummissjoni.

29. Fil-qadi tad-dmirijiet tagħha skond id-disposizzjonijiet tal-Kostituzzjoni ta' Malta u ta' dawn ir-regolamenti, l-Kummissjoni ma ghandhiex tieħu kont ta' ebda sottomissjonijiet magħmula lilha xort'ohra milli skond il-Kostituzzjoni ta' Malta jew skond dawn ir-regolamenti:

Izda ebda haġa f'dan ir-regolament ma ghandha titqies li tipprojbixxi lill-Kummissjoni milli tieħu kont ta' riferenza jew testimonjanza ta' servizz.

Lil min tintbagħat
il-korrispondenza.
Emendat:
A.L. 299 tal-2009.

30. (*Imħassar bl-Avviż Legali 246 tal-2012*).

31. (*Imhassar bl-Avviz Legali 246 tal-2012*).
32. (1) Kull talba jew direttiva mill-Kummissjoni lil xi uffiċjal pubbliku, bord jew awtorità, minbarra lill-Prim Ministru, li jwettqu funzjonijiet taht dawn ir-regolamenti jew b'xi mod iehor taht l-awtorità jew f'isem il-Kummissjoni, għanda tiġi mharsa minn kull uffiċjal pubbliku, bord jew awtorità bhal dawk.
- (2) Strument ta' delega mahruġ taht l-artikolu 110 tal-Kostituzzjoni jista' jidderoga minn dawn ir-regolamenti jew jagħmel dispożizzjonijiet alternattivi għalihom, u l-istrument tad-delega għandu għalhekk ikollu preċedenza fuq dawn ir-regolamenti.
33. Il-Kummissjoni għandha tagħmel rapport annwali lill-Prim Ministru.
- Kwistjonijiet għandhom jiġu mibghuta f'erba kopji.
- Dirrettivi mill-Kummissjoni u strumenti ta' delega.
Emendat:
A.L. 299 tal-2009.
Sostitwit:
A.L. 246 tal-2012.
- Rapport annwali.
Emendat:
A.L. 246 tal-2012.
-